



Əntiqə Rəşid

II hissə

Bu gündən başlayaraq, Vətən Müharibəsində gördüyüm ən xırda depalları belə unutmaddan xatirələrimi yazacağam... Uzaq zaman deyil... Şahidlərimin hamısı sağdı. Onların şahidliyi ilə 10 noyabra qədər silsilə yazımı oxuyarsınız! Yazılarda başlıqlar dəyişsə də silsilənin adı "Sevgilim Vətən!" olacaq. 27 sentyabrda 10 noyabra qədər...

Ötən il bu vaxtı günəşli gün idi.... Qətiyyəv müharibə havası hiss edilmirdi. Bakı Beynəlxalq Avtovağzalında qarışıqlıq idi. Rayonlara gedən, rayonlardan gələn... Amma hamının üzü qayğılydı, eyni zamanda, bəlkə də mənə elə gəlir bir az da şən idilər, ümidli görünürdülər

Mikroavtobusla yola düşəndə məlum oldu ki, sənişinlərdən 4 nəfəri müxtəlif rayonlardan olan gənclər və doğma rayonlarının hərbi komissarlığına gedirlər. Sanki neçə illərin tanıdığı kimi hamısı ilə bir anda doğmalaşdıq və söhbətə başladım. Həmsöhbətim Tərtər rayonunun Qaradağlı kəndindən İlkin Məmişov, Yevlax rayonunun Hacımahmudlu kəndindən Novruz Fərruxov, Ağdam rayonu Qalayçılar kəndindən olan Elmir İmanov, Ağdaş rayonunun Ləki kəndindən olan Elvin Musayev könlüllü orduya getmək üçün hərbi komissarlığa əslində istəklərini deməyə, tələb etməyə gəldirdilər. Hələ qarayanız, yaşda ən balaca olan Elmir "dəli" olmuşdu ki, qonşu oğlana çağırış gəlib, buna yox...

Jurnalist olduğumu bildikdən sonra ürəklərində nə arzuları vardı, danışmağa başladılar.

Sanki bu yoldan geri dönməyəcəklər kimi danışdılar... "Həyat gözənlilməz hadisələrlə doludur! Ordan dönməyə də bilirlər! Canımız bu xalqa, bu torpağa qurban, amma bizi unutmayın! "Bunu da Elvin deyir. Qərribə

uşaqlardılar, Həm müharibəyə getmək arzusu ilə yanib - alışırdılar, həm də bilirlər ki, ora elə yerdi ki, sağ qayıtmaya da bilirlər. Amma elə sevincəkdilər, elə qızgın istəklə müharibə istəyirdilər... Bu uşaqların heç biri Qarabağı, Şuşanı, Laçını, Kəlbəcəri, Füzulini görməyiblər, hardan yaranıb o yerlərə bu qədər sevgi, anlamadım... Amma fəxr etməyə dəyən uşaqlar idilər.

Yolumuzun yarısında çay içmək üçün maşından endik, fürsətdən istifadə edib xatirə şəkli də çəkirdik. Yenidən yolumuza düzəldik! Avtobusun radiosundan xoşbəxtedicilərlə sözlər süzülməyə başladı: "Şəxsi heyət və tank bölmələrimiz raket-artilleriya qoşunlarının bölmələri cəbhəviiasiyası və pilotsuz uçur aparatlarının dəstəyi ilə Ermənistan silahlı qüvvələrinin ön xətdə və müdafiənin dərinliyində yerləşən keyli sayda canlı qüvvəsi, hərbi obyektləri və döyüş texnikasını aşkar edərək məhv edirlər".

Şəmişan Əlizamanlının "Əsgər. Vətən əmanəti, yurd əmanəti", "Marş irəli" mahnısının sədaları salonu başına aldı. 4 könüllü çağırışçı, sabah əsgər olacaq İlkin, Novruz, Elmir, Elvin və mən Şəmişan Əlizamanlıya qoşulduq! Avtobusdakı yaşlı qadın, gənc qız və o biri sənişinlər kövrək gözlərlə bizə baxıb gülümsəyirdilər...

Uşaqlar - hər kəs öz rayonunda düşdü... Elmir də İmamqulubəylidə düşüb gedəndə, "Bax mənəndə yazarsan ha..." dedi və gülümsədi. Bildim ki, "şəhid olandan sonra" sözünü qəsdən demədi ki, mənə pis təsir edər. "Ən azı 20 erməni öldürüb gəlməsən, səndən yazmayacam" dedim. İkimişdə güldük. (Müharibədən sonra araşdırdım, yol yoldaşlarımdan heç birinin adı şəhidlərimizin siyahısında yox idi.)

Quzanlının "4 yol"unda düşəndə artıq hava qaralmışdı... Arabir uzaqlardan zəif-zəif atış səsləri gəlirdi. Yolda sıxlıq vardı. Azərbaycan Ordusuna məxsus hərbi texnikaları daşıyan iri yük maşınları da, zirehli tankların səsi də görünüşü də adamı vahiməyə salırdı. Tanklar yanımdan keçəndə

hiss elədim ki, ayağımın altında yer silkələnirdi. Ay Allah bizim nələrimiz varmı...

Minik maşınları isə Yevlaxa tərəf sötüyürdü. İçi dolu, qadınlar, uşaqlar, qocalar. Yol çantamı çiynimə atıb Quzanlı köçkün qəsəbəsində yerləşən evimizə tərəf addımlayıram. Bu anda həm çiyimdəki qadınların qətiyyəv götürmədiyi çanta, qısqıvraq geyimin və alatoranda Bakı avtobusundan düşməyim polislərimizi hərəkətə keçirdi. Ən azı 6 polis yaxınlaşdı. Sakitcə şəxsiyyəv vəsiqəmi çıxartdım, kənd sakini olduğumu dedim... aralandılar.

Kəsə yolla irəliləyirdim. Evlərin çoxunun işığı yandırdı. Darvazalarının ağzından keçəndə Xatın xala mənə gördü... Elə uca-dan "Uyyy, bala nəzirsən " i elə həyəcanla dedi ki, elə bildim, döngəməz dönsəm, mənə erməni tankları qarşılayacaq. Xatın xala anamın qohumudu... "nəvar, nə yox" eliyirik. İki gündü baş verən "ictimai, siyasi hadisələr"dən mənə hali edən qonşumuz məsləhətindən də qalmaq: "Gərək gəlməyaydın, burda qadın qız qalmaqta. Hamını uzaqlaşdırıblar..."

"Özün niyə getməmişən" sualıma "mən neyniyim e, oğlum dövlət işçisi, rayondan aralana bilməz, day mənəndə ona görə getmədim... Bax haaa, səhər saat 5-dən sonra yatma, oyaq ol... Onsuzda o tappa-tupdan sonra heç sən də burda qalmıyassan... Burda qalmağ gözgörətəcə ölümdü. Sabah çıx get anayın yanına, bala.. anan yazıqdı". Sağollaşib uzaqlaşırıam. Arxadan çağırır: "Qorxub eləsən, gəl bizə".

Həyətimizə girəcəkdə təxminən 1, 60 dərinliyində İcra hakimiyyəti tərəfindən qazılmış bir "müdafiə səngər"i gördüm. Yadıma düşmüşkən qeyd edim, müharibə ilk günlərində bölgəyə gəlmiş və müharibə qanunlarına zidd olan fotolar çəkən bir blogger-jurnalist var. 2 gün idi gəlmişdi müharibə zonasına. Azərbaycan Ordusuna məxsus texnikanı səhi-fəsində paylaşdığına görə onu həmin an ordan Bakıya "deportasiya" etdilər. Geri dönməmək şərti ilə. Müharibədən sonra mən Ba-

kıya dönəndə hamıya danışmışdım ki, Əntiqə getdi Quzanlıda yerləşən evlərinin zirzəmisində gizləndi gəldi. İndi ona da burdan cavab verim: Bilənlər bilir ki, köçkün evlərinin zirzəmisini yoxdu, ev birbaşa düppədüz torpağın üzərində tikilir, sement-betondan da döşəmə həmin düppədüz torpağın üstünə qoyulur. O səbəbdən də hər qapıda buldozerlə 2 çalışıq torpaq qazıb, adını da "müdafiə səngəri" qoyublar. Bu səngər fason şeyi burda ona görə inşa ediblər ki, kəndi tərk edə bilməyənlər müvəqqəti burda gizlənsin. Üzr istəyirəm hamıdan, bu da səngərdən çox tualet quyusuna bənzəyir. Fövqəladə hal zamanı ora özünü atdınsa, görək ordan haray salasan ki, ay haray mənə burdan çıxarın. Yeni quyudan çıxmaq üçün nə əl yeri var, nə ayaq.. Üstəgəl, əgər bu daldalanacaq bir yer olacaqdısa, bəs bunun üstünü örtəcək beton panel hanı? Şükür elədim ki, anamı 25 sentyabrda Bakıya çağırmışam, yoxsa qadın o atəş altında qələpədən -filandan yox, məhz çaşqınlıqdan, ya da quyunun içəridən çıxma bilməyib elə o stresdən ölərdi. Bu da Əntiqənin daldalanacağı...

Səhər yediyimin üstündə idim. Qazanları qabları yoxladım, yeməyə heç nə yox idi. Yorgunluq üstün gəldi... Bəlkə də çox yatacaqdım, Rəşadətli Ordumuzun düşməni hədəf alan mərmilərinin səsinə oyandım. "Bizimkilərdi" deyib, keçşidirmək istəyirdim ki, qəflətdən qəsəbənin lap yaxınlığına top mətmisi düşdü. Ev onsuzda 20 yerdən çatı vardı, indi sanki yerində oynadı... Evdə hər şey bir-birinə dəydi. Tavandakı "nastilin" arasına vurulmuş suvağın bir parçası palazın üstündə düşəndən sonra anladım ki, məsələ ciddidir, "üstüaçıq səngər"ə girməyin zamanıdır... Saata baxdım 5:45... Yenəcə səngərə girmişdim ki, növbəti partlayış baş verdi. Bu bayaq ki, kimi deyildi. Daha qorxunc, daha səslı idi. Çöl tərəfdən darvazanın ağzından minik maşınları asfalta tərəf sötüyürdü. "Dalda yer tapmaqdan sonra maşına minib özlərini lap hədəfə çevirirlər" - deyib əsəbləşmişdim... Atəş səsləri bərkıyirdi...